

## IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI  
TAL-UNJONI EWROPEA

IL-KONTROLLUR EWROPEW GĦALL-PROTEZZJONI TAD-  
DATA

DEĊIŻJONI DWAR IL-KONTROLLUR EWROPEW GĦALL-PROTEZZJONI TAD-DATA

tat-3 ta' Diċembru 2015

li tistabbilixxi grupp konsultattiv estern dwar id-dimensjonijiet etiċi tal-protezzjoni tad-*data* ("il-Grupp konsultattiv dwar l-Etika")

(2016/C 33/01)

IL-KONTROLLUR EWROPEW GĦALL-PROTEZZJONI TAD-DATA,

Wara li kkunsidra r-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwu fir-rigward tal-ipproċessar ta' *data* personali mill-istituzzjonijiet u l-korpi tal-Komunità u dwar il-movement liberu ta' dik id-*data* <sup>(1)</sup>, u b'mod partikolari l-Artikoli 41(2) u 46(e) tiegħu,

Filwaqt li:

- (1) L-Artikolu 7 u 8 tal-Karta tad-Drittijiet Fundamentali tal-Unjoni Ewropea kif ukoll l-Artikolu 16 tat-Trattat dwar il-Funzjonament tal-Unjoni Ewropea jggarantixxu r-rispett tal-hajja privata u dik tal-familja u l-protezzjoni ta' *data* personali.
- (2) L-Artikolu 41(2), it-tieni sentenza, tar-Regolament (KE) Nru 45/2001 jipprovdi li l-KEPD għandu jkun responsabbli biex jagħti pariri lill-istituzzjonijiet u lill-korpi tal-UE u lil sugġetti tad-*data* dwar il-kwistjonijiet kollha li jikkoncernaw l-ipproċessar ta' *data* personali.
- (3) L-Artikolu 46 (e) tar-Regolament (KE) Nru 45/2001, kif elaborat fl-Artikolu 38(1) tar-Regoli ta' Proċedura tal-Kontrollur Ewropew għall-Protezzjoni tad-*Data* tas-17 ta' Diċembru 2012 <sup>(2)</sup>, jistabbilixxi d-dover tal-KEPD li jissorvelja l-iżvilupp ta' teknoloġiji tal-informazzjoni u tal-komunikazzjoni u li jidentifika tendenzi emergenti b'impatt potenzjali fuq il-protezzjoni ta' *data*.
- (4) L-avvanz teknoloġiku, bhat-tagħlim permezz ta' komputazzjoni ta' ammonti kbar ta' *data* u t-tagħlim bil-magni, jippermetti l-kollezzjoni u l-użu ta' *data* personali b'modi dejjem aktar opaki u kumplessi, b'hekk jinholoq theddid sinifikanti għad-dinjità privata u għal dik umana.
- (5) Il-KEPD jimmira li jstimula diskussjoni miftuħa u informattiva dwar l-etika diġitali, li tippermetti lill-UE li tagħraf il-benefiċċji tat-teknoloġija għas-soċjetà u għall-ekonomija u li fl-istess hin issahhah id-drittijiet u l-libertajiet tal-individwi, b'mod partikolari d-drittijiet tagħhom għall-privatezza u għall-protezzjoni ta' *data*.
- (6) L-Opinjoni tal-KEPD tal-11 ta' Settembru 2015 — Lejn etika diġitali ġdida: (Towards a new digital ethics: *Data, Dignity and Technology*) — thabbar it-twaqqif ta' Grupp Konsultattiv dwar l-Etika.

<sup>(1)</sup> ĠUL 8, 12.1.2001, p. 1.

<sup>(2)</sup> ĠUL 273, 15.10.2013, p. 41.

IDDEĊIEDA KIF ISEGWI:

#### Artikolu 1

##### Suġġett

1. Il-grupp konsultattiv estern dwar id-dimensjonijiet etiċi ta' protezzjoni ta' *data* ("il-Grupp konsultattiv dwar l-Etika", minn hawn 'il quddiem: "il-Grupp Konsultattiv") huwa bil-preżenti stabbilit.
2. Il-membri tal-Grupp Konsultattiv għandhom jinhatru mill-1 ta' Frar 2016 sal-31 ta' Janjar 2018.

#### Artikolu 2

##### Kompiti

1. Il-Grupp Konsultattiv għandu:
  - (a) janalizza d-dimensjonijiet etiċi tal-protezzjoni tad-*data*;
  - (b) jissottometti rakkomandazzjonijiet lill-KEPD meta mitlub;
  - (c) jissottometti suġġerimenti ta' riċerka, irawwem kooperazzjoni interdixxiplinarja;
  - (d) jipproduci minn tal-inqas żewġ rapporti pubbliċi;
  - (e) jinvolvi esperti oħrajn fil-hidma tiegħu fuq bażi permanenti jew ad hoc, fejn xieraq, b'mod partikolari fl-oqsma li fihom l-esperti l-oħrajn jistgħu jgħibu għarfien u esperjenza addizzjonali mhux irrappreżentati fil-Grupp Konsultattiv, inkluża l-esperjenza fil-qasam tal-medicina, sahha, finanzi, enerġija, governanza politika, pulizija jew sigurtà;
  - (f) jippreżenta suppożizzjonijiet lil udjenza kritika u jkejjel ir-riżultat tar-riflessjonijiet tal-Grupp Konsultattiv mal-esperjenza ta' Prattikanti oħrajn.
2. Ir-riżultati tal-Grupp Konsultattiv għandhom ikunu bbażati fuq bażi soda u stabbli ta' għarfien, evidenza empirika u skrutinju bir-reqqa.
3. Il-KEPD għandu jippreżenta r-riżultati tal-Grupp Konsultattiv lil udjenza wiesgħa fil-kuntest ta' sessjonijiet ta' hidma jew konferenzi.

#### Artikolu 3

##### Konsultazzjoni

Il-KEPD jista' jikkonsulta lill-Grupp Konsultattiv fuq kwalunkwe kwistjoni relatata mad-dimensjonijiet etiċi tal-protezzjoni ta' *data*.

#### Artikolu 4

##### Shubija — Hatra

1. Il-Grupp Konsultattiv għandu jikkonsisti minn massimu ta' sitt personalitajiet eminenti bi track-record mixhud bi provi fl-analiżi u fir-riċerka f'oqsma li huma rilevanti għad-dimensjonijiet etiċi tal-protezzjoni ta' *data*.
2. Il-membri għandhom jinhatru f'kapacità personali.
3. Il-membri għandhom jaġixxu b'indipendenza u liberta' shiha minn kwalunkwe kunflitt ta' interess attwali jew potenzjali li jirriżulta minn kwalunkwe konnessjoni ma' organizzazzjonijiet pubbliċi jew privati b'interess ekonomiku jew politiku fl-attivitajiet jew konkluzjonijiet tal-Grupp Konsultattiv.
4. Individwi jistgħu, bhala kundizzjoni għall-hatra, ikunu mehtieġa jiddikjaraw affiljazzjonijiet tal-imghoddi jew preżenti mal-organizzazzjonijiet li hemm referenza għalihom fit-tielet paragrafu, fejn dan huwa rilevanti biex jiġu evitati kunflitti ta' interess.

#### Artikolu 5

##### **Operat**

1. Il-Grupp Konsultattiv għandu jagħżel President minn fost il-membri tiegħu.
2. Barra mil-laqgħat tal-Grupp Konsultattiv li jsiru wiċċ imb'wiċċ, il-Grupp Konsultattiv jista' jiltaqa' permezz ta' vidjokonferenzi jew tekniki ta' komunikazzjoni oħrajn xierqa.
3. Bi ftehim mal-Grupp Konsultattiv, il-KEPD jista' jistieden esperti minn barra l-grupp li huma kkwalifikati biex jipparteċipaw fil-hidma tal-Grupp Konsultattiv fuq bażi permanenti jew bażi ad hoc.
4. Il-President jista' wkoll jistieden osservaturi biex jattendu l-attivitajiet tal-grupp fuq bażi ad hoc.
5. Membri tal-grupp, kif ukoll esperti u osservaturi mistiedna, għandhom ikunu konformi mal-obbligi tas-sigriet professjonali stabbiliti fl-Artikolu 45 tar-Regolament (KE) Nru 45/2001. Il-President għandu jżomm lill-KEPD infurmat regolament dwar il-hidma tal-grupp.

#### Artikolu 6

##### **Obbligi tal-KEPD**

1. Il-membri tal-Grupp Konsultattiv għandhom jinhatru mill-KEPD wara sejha għal turija ta' interess u abbażi tal-parir ta' kumitat ta' qabel l-ghazla.
2. Il-KEPD għandu jipprovdi s-segretarjat tal-Grupp Konsultattiv. Uffiċjal tal-KEPD għandu jinhatar bhala s-Segretarju tal-grupp.
3. Il-KEPD għandu jadotta t-Termini ta' Referenza u r-Regoli ta' Proċedura għall-Grupp Konsultattiv.
4. Il-KEPD għandu jagħmel disponibbli l-informazzjoni kollha rilevanti dwar l-attivitajiet li jitwettqu mill-Grupp Konsultattiv fit-taqsimha ddedikata fuq is-sit web tiegħu.

#### Artikolu 7

##### **L-ispejjeż tal-laqgħat**

1. Membri tal-Grupp Konsultattiv ma għandhomx jithallsu għas-servizzi li jwettqu.
2. Spejjeż ta' vvaġġar u sussistenza mgarrba mill-partecipanti fl-attivitajiet tal-Grupp għandhom jiġu rimborzati mill-Kontrollur Ewropew għall-Protezzjoni tad-Data.
3. Taħt l-istess kundizzjonijiet, esperti u osservaturi mistiedna jistgħu jiġu rimborzati, sal-punt li s-Segretarju tal-Grupp Konsultattiv jikkonferma li hemm disponibbiltà tal-baġit għall-partecipazzjoni tagħhom.

#### Artikolu 8

##### **Aċċess pubbliku għad-dokumenti u l-ipproċessar ta' data personali**

1. Il-pubbliku għandu jkollu aċċess għad-dokumenti mahruġa mill-Grupp Konsultattiv skont il-prinċipji stabbiliti fir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 fir-rigward ta' aċċess pubbliku għad-dokumenti tal-Parlament Ewropew, tal-Kunsill u tal-Kummissjoni <sup>(1)</sup>.
2. Data personali għandha tingabar, tiġi pproċessata u ppubblikata mill-KEPD skont ir-Regolament (KE) Nru 45/2001.

<sup>(1)</sup> ĠUL 145, 31.5.2001, p. 43.

*Artikolu 9***Dhul fis-sehh**

Dawn id-dispożizzjonijiet għandhom jidhlu fis-sehh fil-ġurnata ta' wara l-iffirmar tagħhom u għandhom jiġu ppubblikati f'Il-Ġurnal Uffiċjali tal-Unjoni Ewropea.

Magħmul fi Brussell, it-3 ta' Diċembru 2015.

Giovanni BUTTARELLI  
*Kontrollur Ewropew għall-Protezzjoni tad-Data*

---